

सूनुराभेवः । १ ऋभवः, २-४ अग्निः । अनुष्टुप्, २ गायत्री

प्र सूनव ऋभूणां बृहन्नवन्त वृजना । क्षामा ये विश्वधायसोऽश्रन्धेनुं न मातरम् ॥ १०.१७६.०१

विश्वधायसः- सर्वधारकाणि । धेनुं न मातरम्- गोमातरमिव । क्षामा- भूमिम् । ये- यानि । अश्रन्- व्याप्नुवन्ति । तानि । ऋभूणां सूनवः- चिद्रश्मिनिष्पन्नभावनानि । बृहत्- महत् । वृजना- वृत्रैर्जनितयुद्धम् । प्र- प्रकर्षेण । नवन्त- गच्छन्ति ॥१॥

प्र देवं देव्या धिया भरता जातवेदसम् । हव्या नौ वक्षदानुषक् ॥ १०.१७६.०२

देवम्- द्योतनशीलम् । जातवेदसम्- जातविद्यमग्निं सर्वभूतहितक्रतुम् । देव्या- दिव्यया । धिया । प्र- प्रकर्षेण । भरत- धारयत । आनुषक्- अनुक्रमेण । हव्या- चरुपुरोडाशध्यानभावनादिहव्यानि । वक्षत्- वहतु ॥२॥

अयमु घ्य प्र देवयुर्होता यज्ञाय नीयते । रथो न योरभीवृतो घृणीवाञ्चेतति त्मना ॥ १०.१७६.०३

अयम्- एषः । स्यः- सः । देवयुः- देवकामः । होता- देवाह्वाता । यज्ञाय । प्र- प्रकर्षेण । नीयते । रथो न- हव्यप्रापकवाहनमिव स्थितः । योः- देवैर्हव्यानां मिश्रयिता । अभीवृतः- हव्यानां सङ्गमयिता । घृणीवान्- दीप्तिमान् । त्मना- आत्मना । चेतति- सर्वं प्रज्ञापयति ॥३॥

अयमग्निरुरुष्यत्यमृतादिव जन्मनः । सहसश्चित्सहीयान्देवो जीवातवे कृतः ॥ १०.१७६.०४

अयम्- एषः । अग्निः- पावकः सर्वभूतहितक्रतुः । अमृतादिव- अमरादिव । जन्मनः- मर्त्यादपि । उरुष्यति- रक्षति । सहसः सहीयान्- बलिनामपि बली । देवः । जीवातवे- अस्माकमुज्जीवनाय । कृतः ॥४॥